



నమస్తే తెలంగాణ

నల్లగొండ

5 | నల్లగొండ, శనివారం 7 జూన్ 2025 | NALGONDA



నిర్బంధకాండ

ఎక్కడిక్కడ ముందస్తు అరెస్టులు

బీఆర్ఎస్ నాయకులు, కార్యకర్తలను కట్టడి చేసిన పోలీసులు

యాదాద్రి భువనగిరి జిల్లాలో సీఎం రేవంత్ రెడ్డి పర్యటన సందర్భంగా నిర్బంధకాండ కొనసాగింది. ఎక్కడిక్కడ ఆంక్షలు, అరెస్టులు, నిర్బంధాలు అమలు ముఖ్యమంత్రి పర్యటన ముగిసింది. శుక్రవారం తెల్లవారుజాము నుంచే జిల్లా వ్యాప్తంగా ఎక్కడివారిని అక్కడే పెద్ద ఎత్తున ముందస్తు అరెస్టులు చేశారు. సీఎం పర్యటనను అడ్డుకుంటారనే కారణంతో బీఆర్ఎస్ నాయకులను కట్టడి చేసేందుకు పోలీసులు రంగంలోకి దిగారు. పాతలీన్ నాయకుల ఇంట్లోకి వెళ్లి వాహనాల్లో ఎక్కించుకుని పోలీస్ స్టేషన్లు తరలించారు. బీఆర్ఎస్ తో పాటు కమ్యూనిస్టులు, ప్రజా సంఘాల నాయకులను అదుపులోకి తీసుకున్నారు. ట్రిపుల్ ఆర్ రైతులు, మాజీ సర్పంచ్లు, వివిధ సంఘాల నేతలను ముందస్తు అరెస్టు చేసి వివిధ పోలీస్ స్టేషన్లకు తరలించి రోజంతా అక్కడే ఉంచారు. ఆలేరు నియోజకవర్గంతో పాటు ఇతర మండలాల్లోనూ అరెస్టుల వర్షం కొనసాగింది. సీఎం నేతలు, మాజీ సర్పంచ్లు, భువనగిరిలో మున్సిపల్ మాజీ చైర్మన్లు, మాజీ వైస్ చైర్మన్లు, బీఆర్ఎస్ నేతలను అదుపులోకి తీసుకున్నారు. అరెస్టు చేసి వివిధ పోలీస్ స్టేషన్లకు తరలించారు. ఆత్మకూర్ (ఎం), ఆలేరు, తుర్కపల్లి, గుండాలు, తదితర మండలాల్లో నేతలను అరెస్టు చేశారు.

- యాదాద్రి భువనగిరి, జూన్ 6 (నమస్తే తెలంగాణ)

పసలేని సీఎం ప్రసంగం

యాదాద్రిగట్ట, జూన్ 6: ముఖ్యమంత్రి రేవంత్ రెడ్డి ప్రభుత్వం అధికారంలోకి వచ్చి 18 నెలలు పూర్తి కావస్తున్నా బీఆర్ఎస్ పార్టీని గానీ, మాజీ సీఎం కేసీఆర్ ను తీట్టుకుండా ఉండలేదు. సరిగ్గా అదే తీరు తిరుమలాపురంలో జరిగిన బహిరంగ సభ కనిపించింది. ఆయన విజన్ మాత్రం ఎక్కడా కనిపించలేదు. దీంతో విసుగు చెందిన లబ్ధిదారులు వెనుదిరిగారు. ఒకవైపు సీఎం రేవంత్ రెడ్డి ప్రసంగాన్ని ప్రారంభించి రెండు నిమిషాల్లోనే సుమారుగా 8 వేల మంది ప్రైవేటుకు లబ్ధిదారులు తిరుగు ప్రయోజనయ్యారు. దీంతో లబ్ధిదారులకు కేటాయించిన ప్రత్యేక లాభిప్రకాశా ఖాళీకుర్చీలతో కనబడింది. దీంతో సభా ప్రాంగణమంతా బోనీ పోయిందని కనిపించింది. ఇప్పటి వరకు ఎన్నో సభలు మాతామని, ఇంత నిర్బంధంగా సభలకు తీసుకువచ్చిన దాఖలాలు లేవన్నారు.



సీఎం సభలో దర్శనమిస్తున్న ఖాళీ కుర్చీలు

బీర్ల బీరాలు

యాదాద్రిగట్ట, జూన్ 6: తుర్కపల్లి మండలంలోని తిరుమలాపురంలో జరిగిన ముఖ్యమంత్రి రేవంత్ రెడ్డి సభలో ప్రభుత్వ విప్, ఆలేరు ఎమ్మెల్యే బీర్ల అయిలయ్య మాట్లాడుతూ ఆలేరు నియోజకవర్గంలో పలు అభివృద్ధి పనుల శంకుస్థాపనకు స్థానిక మంత్రులు సహాయంతో సీఎం రేవంత్ రెడ్డి రూ. 1,500 కోట్లు మంజూరు చేసి నుట్టెట్ట ప్రగల్భాలు పలికారు. ఆలేరులో ఇక అభివృద్ధి పనులకు పెడుతుందని ప్రజలను నమ్మించే ప్రయత్నం చేశారు. కానీ వాస్తవానికి ఆయన తీసుకువచ్చింది కేవలం రూ. 868.45 కోట్లు మాత్రమే. వాస్తవానికి రూ. 1,051.45 కోట్లు మంజూరు కాగా ఇందులో బీఆర్ఎస్ ప్రభుత్వ హయాంలోనే యాదాద్రిగట్ట శ్రీలక్ష్మీనరసింహస్వామివారి పేరిట వైద్య కళాశాలను మంజూరు చేశారు. ఇందుకు గానూ రూ. 183 కోట్లు మంజూరు చేస్తూ 2022 జూలై 6 వ తేదీన అప్పటి ప్రభుత్వం వైద్య కళాశాలను మంజూరు చేస్తూ జీవో నంబర్ 85ను విడుదల చేసింది. 100 సీట్ల కెపాసిటీతో కళాశాలను ఏర్పాటు చేసి 2023 విద్యా సంవత్సరం నుంచి తరగతులు ప్రారంభించాలని జీవోలో పేర్కొన్నారు. కాంగ్రెస్ ప్రభుత్వం వైద్య కళాశాలను తామే మంజూరు చేశామంటూ ప్రచారంచేసింది. రూ. 1,051.45 కోట్ల నుంచి రూ. 183 కోట్లు తీసివేస్తే మిగిలేది రూ. 868.45 కోట్లు. దీంతో పాటు గత ప్రభుత్వ హయాంలో కొలనుపాకలో హైలెవల్ ట్రిబ్యునల్ ప్రభుత్వమే మంజూరు చేయగా మాజీ విప్ గొంగిడి శంకుస్థాపన కూడా చేశారు.



అరెస్ట్ చేసిన నాయకులను విడిపిస్తున్న మాజీ ఎమ్మెల్యే సునీతామహేందరరెడ్డి

అరెస్టులను సహించం

తుర్కపల్లి, జూన్ 6 : ప్రజాపాలన ముసుగులో సీఎం రేవంత్ రెడ్డి రాష్ట్రంలో నిర్బంధ పాలన సాగిస్తున్నారని మాజీ ఎమ్మెల్యే గొంగిడి సునీతా మహేందరరెడ్డి అన్నారు. తిరుమలాపురం గ్రామంలో శుక్రవారం నిర్వహించిన బహిరంగ సభకు సీఎం రేవంత్ రెడ్డి వస్తూండడంతో బాన్సుకూరు రిజర్వాయర్ ముంపు గ్రామాలు చోకాతండా, పీర్వాతండా ముంపు బాధితులతో పాటు మాజీ సర్పంచ్లు బీఆర్ఎస్ నాయకులను పోలీసులు ఇంట్లోకి చొరబడి ముందస్తు అరెస్ట్ చేసి తుర్కపల్లి పోలీస్ స్టేషన్ కు తరలించారు. విషయం తెలుసుకున్న మాజీ ఎమ్మెల్యే సునీతా సహాయంగా తుర్కపల్లి పోలీస్ స్టేషన్ కు తరలివెళ్లి ఏసీబీ శ్రీనివాసనాయుడుతో పోలీస్ మాట్లాడి స్టేషన్ కు తరలించిన నాయకులను విడుదల చేయించారు. సీఎం రేవంత్ రెడ్డిని ఎవ్వరూ అడ్డుకోవాల్సిన అవసరం లేదని ఆయన సాగిస్తున్న డిక్టేషన్ లన చూసి ప్రజలే పట్టించుకోవడం మానేశారన్నారు. ఇక మీదట నాయకులు, కార్యకర్తలను అక్రమ అరెస్టులకు గురి చేస్తే సహించేది లేదని హెచ్చరించారు. మాజీ ఎమ్మెల్యే సునీతా ప్రత్యేక చొరవ తీసుకుని విడుదల చేయించడంతో ముంపు బాధితులు, మాజీ సర్పంచ్లు, నాయకుల హక్కు వ్యక్తం చేశారు. అరెస్ట్ అయిన వారిలో బీఆర్ఎస్ మండల సెక్రటరీ జనరల్ శ్యాంకర్ పరమేశ్, మాజీ ఎంపీటీసీ పలుగుల నవీన్ కుమార్, సోషల్ వర్మీడియా నియోజకవర్గ కన్వీనర్ నల్ల శ్రీకాంత్, మండల కన్వీనర్ అయిల్, మాజీ సర్పంచ్లు మల్లప్ప, సురేశ్, బాలకృష్ణ, రాంజీ, భాస్కర్ నాయక్, శ్రీనివాసయ్యతో పాటు ముంపు బాధితులు, బీజేపీ నాయకులు ఉన్నారు.

అన్నీ ఉత్తమాటలే..

- జిల్లా ప్రజల విన్నపాలు వినలే..
- సీఎం పర్యటనలో మొండిచెయ్యి
- వరాలు ఇవ్వని ముఖ్యమంత్రి
- శంకుస్థాపనలు, ఉపన్యాసాలే..
- ప్రశంసలు, పొగడ్డలకే ప్రాధాన్యం
- ఏవ్ బీర్ల విజ్ఞప్తిని పట్టించుకోలే
- సీఎం పర్యటనపై పెదవి విరుపు



యాదాద్రి భువనగిరి, జూన్ 6 (నమస్తే తెలంగాణ) : సీఎం రేవంత్ రెడ్డి ప్రజలకు ఉత్తమాటలు చెప్పి ఉబ్బించారు. జిల్లాకు ఏమీ ఇవ్వకుండా, ప్రకటించకుండా గుండు సున్నా పెట్టారు. యాదాద్రి ప్రజల ఆశలపై నీళ్లు చల్లారు. అసెంబ్లీ, పార్లమెంట్ ఎన్నికల సమయంలో ఇచ్చిన హామీల సంగతే ఎత్తలేదు. ట్రిపుల్ ఆర్ బాధితుల మున్నటి తీయలేదు. వీవ్ బీర్ల విలయ్య విన్నపాలు కూడా పరిగణనలోకి తీసుకోలేదు. ఏమీ ఇవ్వకుండా ఉత్త చేతులతో వెళ్లిపోయారు. గత ఎన్నికల సమయంలో సీఎం రేవంత్ రెడ్డి జిల్లాలో పర్యటించారు. అధికారంలోకి వస్తే, గెలిస్తే, అది చేస్తాం.. ఇది చేస్తాం.. అని రేవంత్ రెడ్డి తోపాటు అభ్యర్థులు సైతం వాగ్దానాలు చేశారు. అధికారంలోకి వచ్చి ఏడాదిన్నర కావస్తున్నా హామీలు అమలుకు నోచుకోలేదు. గతేడాది నవంబర్ లో పర్యటించినా ఎలాంటి అభివృద్ధి

ప్రస్తావన తీసుకురాలేదు. శుక్రవారం జిల్లాలో ముఖ్యమంత్రి రావడంతో మనకు ఏమైనా ప్రకటిస్తారేమోనని ప్రజలు అశగా ఎదురు చూశారు. కానీ ఆశలు ఆడియన్లుగానే మిగిలిపోయాయి. జిల్లాకు ఏమీ ఇవ్వకుండా ఖాళీ చేతులతో వెళ్లిపోయారు. ఎన్నో సమస్యలు ఉన్నా పట్టించుకోలేదు. అసెంబ్లీ, పార్లమెంట్ ఎన్నికల్లో అనేక హామీలు ఇచ్చారు. మోతూర్ రెవెన్యూ డివిజన్, బస్సాపూర్ రిజర్వాయర్ నిధులు, బట్లె పార్క్, ఇండస్ట్రియల్ కారిడార్, భువనగిరిలో డిగ్రీ, ఇంజనీరింగ్ కాలేజీ, పాలిటెక్నిక్ కళాశాల, మోడల్ మార్కెట్, భువనగిరి-చిట్టూరు రోడ్డు విస్తరణ తదితర ఎన్నో సమస్యలు పెండింగ్లో ఉన్నాయి. రాచకొండ, కొలనుపాక భూదాన్ పోషకంపై, భువనగిరి ఖిల్లా, యాదాద్రిగట్టను పర్యాటక ప్రాంతాలుగా అభివృద్ధి చేయాల్సి ఉన్నది. ట్రిపుల్ ఆర్ అలైన్మెంట్ మారు

స్థామని హామీ ఇచ్చినా దాని ప్రస్తావనే లేదు.

వీవ్ బీర్ల విజ్ఞప్తి చేసినా..

పట్టిక మీటింగ్లో బీర్ల విలయ్య సుదీర్ఘ ప్రసంగం చేశారు. అందులో తాను ఎన్నికల సమయంలో ఇచ్చిన హామీలు, మరీ కొన్ని సమస్యలను వివరించారు. ఆలేరు రెవెన్యూ డివిజన్, ఆలేరులో ట్రిబ్యూ, రాజాపేట ట్రాంస్ కెనాల్, నవాబ్ పేట నుంచి గుండాలు మండలానికి నీరు, బొమ్మలరామారం రోడ్డు, డ్రైనేజీ తదితర అంశాలను ప్రస్తావించారు. మదర్ డెయిరీ కెప్టాన్ ఉండని, నిధులు విడుదల చేసి ఆదుకోవాలని కోరారు. సమస్యలు పరిష్కరించాలని సభాముఖంగా చేతులెత్తి వేడుకున్నారు. కానీ రేవంత్ రెడ్డి మాత్రం కనీసం వాటి గురించి ఒక్క మాట మాట్లాడలేదు. కొత్తగా ఒక్క ప్రాజెక్ట్ కూడా విడల్పలేదు. దీంతో అక్కడికి వచ్చిన జనం నిరాశగా వెనుదిరిగారు.

శంకుస్థాపనలు, ఉపన్యాసాలకే పరిమితం..

సమస్యల నుంచి ప్రజలను జైవర్ చేయడానికి రేవంత్ రెడ్డి వాకచక్రంగా వ్యవహరించారు. అభివృద్ధి నిధులు, సమస్యల జోలికి వెళ్లకుండా జిల్లా చరిత్రను చెబుతూ పోయారు. జిల్లాలో గతంలోని సాయుధ పోరాట మీరులు, ఉద్యమకారులు, పాత తరం రాజకీయ నాయకుల తదితర అంశాలను గుర్తుచెప్పకుండా చెబుతూ జనాన్ని తన వైపు వళ్లించే ప్రయత్నం చేశారు. అంతే కాకుండా వేదికపై నేతలు ఒకరినొకరు పొగుడుకోవడం నీకే సరిపోయింది. మంత్రులు సీఎంను, ముఖ్యమంత్రి కోమటిరెడ్డి వెంకట రెడ్డి, ఉత్తమకుమార్ రెడ్డిలపై ప్రశంసలతోనే నిండిపోయింది. అంతకు ముందు పలు అభివృద్ధి కార్యక్రమాలు, శంకుస్థాపనలకే పరిమితమయ్యాయి.

ఆర్టీసీ బస్సులు లేక అవస్థలు

తుర్కపల్లి మండలం తిరుమలాపురంలో నిర్వహించిన ప్రజా పాలన సభకు యాదాద్రిగట్ట డిపో ఆర్టీసీ బస్సులు కేటాయించడంతో గ్రామీణ ప్రాంతాలకు బస్సు సౌకర్యం నిలిచిపోయింది. దాంతో ప్రయాణికులు వివిధ గ్రామాలకు వెళ్లించుకు లవస్థలు పడ్డారు. ఆటోలు సైతం లేకపోవడంతో కాలినడకే దిక్కుయింది. దూర ప్రాంతాలకు వెళ్లే ప్రయాణికులు తమ ప్రయాణాన్ని రద్దు చేసుకున్నారు. రాజాపేట మండలానికి నిత్యం యాదాద్రిగట్ట డిపో నుంచి బస్సుల సౌకర్యం ఉండేది. ప్రయాణికులు గంటల తరబడి బస్సుల కోసం ఎదురుచూసినా ఒక్క బస్సుకూడా రాక పోవడంతో తీవ్ర నిరాశకు గురయ్యారు. ఇక్కడి నుంచి నిత్యం యాదాద్రిగట్ట, భువనగిరి, హైదరాబాదుకు వ్యాపారులు, ప్రయాణికులు వెళ్తుండేవారు. సీఎం సభకు బస్సులన్నీ కేటాయించడంతో నిత్యం ఆర్టీసీలో ప్రయాణించే ప్రయాణికులు, వ్యాపారులు బస్సు సౌకర్యం లేక మండిపడుతున్నారు. పూర్తిగా బస్సులన్నీ సభలకు కేటాయించి ప్రయాణికులను ఇబ్బందులు పెట్టాడని మండల ప్రజలు కోరుతున్నారు. -రాజాపేట, జూన్ 6:



బస్సులు లేక నడిచి వెళుతున్న ప్రజలు



బస్సుల కోసం ఎదురుచూస్తున్న ప్రయాణికులు



రైతు సదస్సు వద్ద ధర్మా చేస్తున్న కొప్పేలు గ్రామస్థులు

భూ భారతి సదస్సు.. అడ్డుకున్న రైతులు

గుర్రంపాడ, జూన్ 6 : మండలంలోని కొప్పేల్ గ్రామంలో శుక్రవారం నిర్వహించిన భూ భారతి సదస్సును గ్రామస్థులు అడ్డుకున్నారు. గ్రామంలోని అలయ భూములకు నర్స చేపట్టి హద్దు రాళ్లు ఏర్పాటు చేయాలని ఎన్నిసార్లు అధికారులకు విజ్ఞప్తి చేసినా పట్టించుకోవట్లేదని వారు ఆరోపించారు. మార్చి 21న జరగాల్సిన అలయ భూముల సర్వేను అధికారం ఎందుకు నిలిపివేశారు ప్రశ్నించారు. అధికారులు ఒత్తిడితో ఆపేశారా? లేక కబ్జాదారులకు సహకరిస్తున్నారా? అంటూ నిలదీశారు. స్పందించిన డేవరకొండ ఆర్టీవో రమణారెడ్డి వారంతాగో అలయ భూముల సర్వే ప్రారంభిస్తామని పోస్ట్ ద్వారా హామీ ఇవ్వడంతో ఆందోళన విరమించారు. కార్యక్రమంలో అలయ వైద్యుని ఐతగోని పరమేశ్వర్, మాజీ సర్పంచ్ తిరుగుడు లింగారెడ్డి, ఐతగోని కృష్ణగౌడ్, పోల లక్ష్మీనారాయణ, కొత్త నాగరాజు, తేలుకుంట్ల రవి, పండుల రమేష్, కొల్ల రమేష్, మామిడి నరేష్, ఎడ్ల నరేష్, పోలేపల్లి నగేష్, బొమ్మ నాగరాజు, ఆవుల కుమార్ తదితరులు పాల్గొన్నారు.